

№ 65 (20828)

2015-рэ илъэс БЭРЭСКЭШХУ МЭЛЫЛЪФЭГЪУМ и 17

> кыхэтыутыгьэхэр ыкіи нэмыкі къэбархэр тисайт ижьугьотэщтых WWW.ADYGVOICE.RU

Адыгэ Республикэм и Правительствэ игъэзет

Владимир Путиным ціыфхэм адыриіэгъэ зэдэгущы Іэгъу занк Іэр

Урысыем и Президентэу Владимир Путиным тыгъуасэ зэхищэгъэ зэдэгущы эгъу занкіэр я 13-рэ хъугъэ. Зэкіэмкіи нэбгырэ миллиони 3 фэдизмэ къэралыгъом ипащэ зыкъыфагъэзагъ. Хабзэ зэрэхъугъэу, обществэр зыгъэгумэкlырэ социальнэ Іофыгъохэр, экономикэм изытет фэгъэхьыгъэ упчіэхэр ары нахьыбагьэхэр. Джащ фэдэу санкциехэм, Украинэм афэгьэхьыгьэ упчlэхэр цІыфхэм бэу къатыгъэх.



хэхъоныгъэу ышІыгъэхэм язэфэхьысыжьхэм, гумэкІыгьоу зэоліагьэхэм афэгьэхьыгьэ упчізу къатыгъэм В. Путиным джэуап къыритыжьызэ къызэрэхигъэщыгъэмкІэ, Къырымрэ Севастопольрэ тикъэралыгъо къызэрэхэхьажьыгъэхэр, Шъачэ щыкІогъэ кІымэфэ Олимпиадэр шэпхъэ инхэм адиштэу зэхащэн зэралъэкІыгъэр, тиспортсменхэм ащ текІоныгъэр къызэрэщыдахыгъэр анахь мэхьанэшхо зиІэгьэ лъэныкъохэм дакіоу гумэкіыгьохэр зэрэщыіа- Нэмыкі лъэныкьохэмкіи гьэ-

БлэкІыгьэ ильэсым Урысыем гьэхэми ягугъу къышІыгь. Ау джырэ уахътэм сомэр зыпкъ зэриуцожьырэр, фондовэ бэдзэрхэм хэхъоныгъэхэр зэрашІыхэрэр, инфляциер ин дэдэ амыгьэхъун зэралъэкІыгьэр къыхигъэщыгъэх. 2014-рэ илъэсыр пштэмэ, Урысыем и ВВП мыбэми, процент 0,6-рэ хэхъуагъ. Чыдать у кънчащыть эмкі эть эхъэгъэшіухэр ашіыгьэх, зэкіэмкІи ар тонн миллион 525-м кІэхьагъ. Джащ фэдэу къэралыгьом имэкъумэщышІэхэм лэжынгы бэгыуагы къахыыжынгь, ащыщхэу къыгъэнэфагъ. Ащ ар тонн миллиони 105,3-м ехъугъ.

хъэгъэ гъэнэфагъэхэр щыІэх. - Мыщ фэдэ къэгъэлъэгьонхэм адакіоу гумэкіыгьохэр зэрэщы Іагъэхэр, непи ахэм тызэряуалІэрэр къыхэбгъэщын фае. ГущыІэм пае, бизнес цІыкІум халъхьэгъэ мылъкур проценти 2,5-кІэ нахь макІэ хъугъэ. 2014-рэ илъэсым инфляциер процент 11,4-рэ хъугъэ, а пчъагъэхэм узыгъэрэзэнэу ахэльыр макІэ. ЦІыфхэм ахьщэ федэу къа Іэк Іахьэрэм къыщыкІагъ. Арэу щытми, джырэ уахътэм Іофхэм язытет нахь зэтеуцожьыгь. Мэхьанэшхо зиІэ

лъэныкъохэм ащыщ дунаим

къытехъогъэ сабыйхэм япчъагъэ нахьыбэ ыкІи зидунай зыхъожьыгъэхэм япчъагъэ нахь макІэ *зэрэхъугъэхэр*, — къыІуагъ В. Путиным.

Илъэс пчъагъэхэм къакІоцІ Иран ылъэныкъокІэ санкциехэр щыІагьэх. Ащ фэдэ екІоліакіэр Урысыем ылъэныкъокіэ агъэфедэн алъэкІыщтмэ, экономикэм ащ иягъэу екІыщтым фэгъэхьыгъэ упчІэ УФ-м и Президент къыфагъэзагъ.

В. Путиным мыщ дэжьым къызэрэхигъэщыгъэу, Иранрэ тикъэралыгъорэ зэбгъэпшэнхэр тэрэзыІоп. Урысыер къэралыгьошху, иэкономики ины. Санкциехэр зэрэдэим дакloy, ахэм федэ къахэтхын, хэхъоныгъэхэр тшІынхэ амал зэрэтиІэм къыкІигъэтхъыгъ. Анахьэу мэкъумэщ продукцие къэзыхьыжьыхэрэм мы уахътэр къызфагъэфедэнышъ, ІэкІыбым къыщыдагъэкІырэ продукциеу тибэдзэрхэм ательыр тэтыехэмкІэ зэблахъуным мэхьанэшхо иІэу ылъытагъ. Ащ фэlорышlэщт лъэбэкъу гъэнэфагъэхэр къэралыгъом ышІыгъэх.

Джырэ уахътэ сомэр нахь пытэ зэрэхъурэр, рынкэхэм хэхъоныгъэхэр зэрашІыхэрэр, нэмык лъэныкъохэри къыдэплъытэмэ, илъэситІум къыкІоцІ Урысыем иэкономикэ зэтеуцожьын зэрилъэкІыщтыр Президентым къыІуагъ.

(Икlэух я 2-рэ н. ит).

Адыгеим и Ліышъхьэ адыриіэгъэ зэІукІэгъухэр

Адыгэ Республикэм и Ліышъхьэу Тхьакіущынэ Аслъан Урысыем пщыныжь ягъэхьыгъэнымкіэ и Федеральнэ къулыкъу и ГъэІорышІапІэу Адыгэ Республикэм щыІэм ипащэ ипшъэрылъхэр піэльэ гъэнэфагьэкіэ зыгьэцэкіэрэ Ягьые Рэмэзан тыгьуасэ зэlукlэгъу дыриlагъ. Адыгэ Республикэм и Премьер-министрэу Къумпіыл Мурати ащ хэлэжьагъ.

Анахьэу анаІэ зытетыгьэ Іофыгьохэм ащыщых зиюф аюхэрэр е агъэтысыгъэхэр зыщаlыгъхэм псэукlэ амалэу щаряІэхэр нахьышІу шІыгьэнхэр, а учреждениехэм производственнэ ІофшІэным хэхъоныгъэ щарагъэшІыным епхыгъэ гугъапізу щыізхэр, Іофшізпіз чІыпІакІэхэр агъэпщынэхэрэм афызэхэщэгъэнхэр. Ягъые Рэмэзан республикэм и ЛІышъхьэ къыфиІотагъ къяпхыгъэ учреждениехэм яІофхэм язытет фэгъэхьыгъэу.

Республикэм и Лышъхьэ къы уагъ Іофэу ашІагъэм зэригъэразэрэр ыкІи анахьэу хигъэунэфыкІыгъ наркотикхэр а учреждениехэм къаlэкlэхьанхэмкІэ шІыкІэ-амалэу агъэфедэхэрэм гъо-

гур афызэпыбзыкІыгъэн зэрэфаер. А мэфэ дэдэм Адыгэ Республикэм и ЛІышъхьэ Адыгеимрэ Краснодар краимрэ ямуфтиеу Къэрдэнэ Аскэрбый зэlукlэгъу дыриlагъ. Республикэмрэ краимрэ арыс быслъымэнхэм я ДиндэлэжьапІэ иІофшІэн ыкІи непэкІэ къэуцурэ Іофыгъохэм анэсыгъэх. Къэрдэнэ Аскэрбый къыІотагъ НэкІмазэм зызэрэфагьэхьазырырэм ыкІи Чабэм зэрэкІощтхэм иІоф нахь дэгьоу зэхаефь медытеларать мынеш гъэхьыгъэу. Нэбгыри 120-рэ фэдизмэ

Джащ фэдэу а мэфэ дэдэм Адыгэ Республикэм и ЛІышъхьэ гуманитар ушэтынхэм апыль Адыгэ республикэ

хьэджашІэ кІонхэм иамал яІэщт.

институтым ипащэу Бырсыр Батырбый зэlукlэгъу дыриlагъ. ШІэныгъэлэжьым къыІотагъ монографиехэмрэ автор куп зиІэ ІофшІагьэхер якъыдэгьэкІын зэрэкІорэм фэгъэхьыгъэу. Бырсыр Батырбый къызэрэхигъэщыгъэмкІэ, мы илъэси 5 — 6-м Іофэу ашІагъэр блэкІыгъэ илъэсипшІ заулэм нахьи нахьыб. НепэкІэ шІэныгьэлэжьхэм Іоф зыщашіэрэ унэр дэгъу дэдэу гъэцэкіэжьыгъэу щыт, техникэмкІэ, транспортымкіэ, ящыкіэгъэ нэмыкі пкъыгъохэмкІэ дэгъоу зэтегьэпсыхьагь.

Институтым ипащэ ТхьакІущынэ Аслъан къыритыгъэх бэмышІэу къыдэкІыгьэ тхылъхэр: адыгэ гущы альэу тхылъищ хъурэр, адыгэ гущыІэ мин 50 зыдэт орфографическэ гущы альэр, тырку-адыгэ гущы альэр, адыгэ-абхъазурыс гущыІальэр ыкІи нэмыкІхэр.

Адыгеим и ЛІышъхьэ институтым иІофшіагьэхэм осэшхо къафишіыгь ыкіи адыгабзэмрэ культурэмрэ къэухъумэгъэнхэмкіэ, хэхъоныгъэ ашіынымкіэ ушэтын инхэм мэхьанэшхо зэряІэр кънхигъэшыгъ

(Икlэух я 2-рэ н. ит).

ТхьакІущынэ Аслъан къыфагъэшъошагъ

Тхьамафэ къэс къыдэкІырэ гъэзе-«Агрументы и факты» зыфиюрэм Къыблэ федеральнэ шъолъырым исубъектхэм япащэхэм 2014-рэ илъэсым «АиФ-м» зэдэлэжьэныгъэ-гъусэныгъэу дыря агьэм ик эуххэр зэфихьысыжыльэх.

Нафэ къызэрэхъугъэмкІэ, Адыгэ Республикэм и Ліышъхьэ анахь шъхьэихыгьэу, анахь чанэу «АиФ-м» дэлэжьагьэхэм ащыщ. Тын гъэнэфагъэу тыжьыным хэшІыкІыгъэ медалэу «За сотрудничество с «АиФ» зыфиІорэр редакцием ТхьакІущынэ Аслъан къыритыжьыгъ.

Экспертхэр къызыпкъырык Іыгъэхэр республикэхэм ягубернаторхэмрэ япащэхэмрэ яюфшакіэ журналистхэм къагъэлъэгъоным пае шъхьэихыгъэу прессэр гущыІэгъу афэхъуным иамал зэрэщыІагьэр, шъольырхэм япащэхэм журналистхэм афыряІэ фыщытыкІэхэр, «Аргументы и факты» зыфиюрэм инэкіубгьохэм ахэм яюфшіакіэ фэгьэхьыгьэ тхыгъэхэр къызэрихьэгъэ пчъагъэр



Владимир Путиным цІыфхэм адыриІэгъэ зэдэгущыІэгъу занкІэр

(Икіэух).

Санкциехэм, экономикэ къиныгъохэм цІыфхэр къамыгъащтэхэу, зыкІыныгъэ азыфагу ильэу, къыготхэу, ІэпыІэгъу къызэрэфэхъухэрэм кlyaчlэ къызэрэритырэр Владимир Путиным къыІуагъ. Хэбзэ ІофышІэхэм язекіуакіэ ымыгъэразэхэрэм япчъагъэ зэрэбэр, ахэм критикэу къашІырэми дебгъэштэнэу зэрэщытыр хигъэүнэфыкІыгъ. Урысыем иэкономикэ джырэ уахътэ чІыпІэ къин итми, ар къызэринэкІынышъ, хэхъоныгъэхэр ышІыхэзэ ыпэкІэ зэрэльыкІотэщтым ицыхьэ зэрэтельыр пытагьэ хэльэу къэралыгъом ипащэ къыІуагъ.

— *Къэралыгъом исоциаль-* нэ-экономическэ зытет зыпкъ

и Правительствэ план гъэнэахъщэ ІэпэчІэгъанэу тиІэр иттэкъухьаныр. Гухэлъэу щыІэхэр гъэцэк Іэгъэнхэмк Іэ Правительствэм уахътэ ищыкІагъ. ЫпшъэкІэ зигугъу къэсшІыгъэ планэу блэкіыгъэ илъэсым итыгьэгьазэ тштагьэм цІыкІу-цІыкІоу Іоф ышІэнэу регъажьэ. Итхъухьагъэм игъэцэкІэн зэкІэмкІи сомэ триллиони 2,3-рэ пэ Іудгъэхьанэу тэгъэнафэ. Банк системэм ІэпыІэгъу фэхъугъэным пае а мылъкум щыщ сомэ миллиард 900-р фэттІупщыщт. Шъыпкъэ, непэ продукцием, фэю-фашІэхэм ауасэ зэхапшІэу къе ыхыгъ пюныр тэрэзэп, ау тызхэт илъэсым игъэтхапэ къы-

игъэуцожьыгъэным фэш I УФ-м щегъэжьагъэу мы лъэныкъомкіэ и Правительствэ план гъэнэ- юфхэм язытет тіэкіу нахьышіу хъугъэ. Чіыпіэ псынкіэп тызэ- рытыр, ау ар къызэрэзэтытэкъухьаныр. Гухэлъэу щыіэхэр гьэцэкіэгъэнхэмкіэ Правитель- къыхигъэщыгъ В.Путиным.

Урысыем гумэкіыгьоу ильхэм афэгъэхьыгъэ упчіабэ УФ-м и Президент ратыгъ. Ыпшъэкіэ къызэрэщытіуагъэу, ахэм янахьыбэр социальнэ Іофыгьохэм, лэжьапкіэм, пенсиехэм, коммунальнэ фэіо-фашіэхэм, медицинэм, нэмыкіхэм афэгъэхыгьагъэх. Сыхьати 3-рэ такъикъ 57-рэ кіогъэ зэдэгущыіэгъу занкіэм къыкіоці В. Путиным упчіэ 74-мэ игъэкіотыгъэ джэуапхэр къаритыжьыгъэх

ТХЬАРКЪОХЪО Адам.

Адыгеим и Ліышъхьэ адыриіэгъэ зэіукіэгъухэр Рэщыдэ. Тхьакіущынэ аш фэгушіуагь ведомо

(Икіэух).

Адыгэ Республикэм и ЛІышъхьэ Мыекъопэ къэралыгъо технологическэ университетым ипащэу Къуижъ Саидэ зыlокlэм наукэр ары анахьэу къызщыуцугъэхэр. Научнэ ушэтын инхэм алъэныкъокІэ анахьэу мэхьанэшхо зэратын фаехэм, сэнаущыгъэ зыхэлъ ныбжьыкІэхэм ІэпыІэгъу зэрафэхъущтхэм, шІэныгъэмрэ экономикэмедек дехнешфо еспихар верезэхащэщтхэм анахьэу атегущы агъэх. Адыгэ Республикэм и Ліышъхьэ дэжь щызэхэщэгъэ Советэу шІэныгъэмрэ научнэ-техникэ политикэмрэ афэгъэзагъэм изэхэсыгъоу

щыІэщтым а Іофыгьохэр ыкІи нэмыкІхэр къыщаІэтыщтых.

Джащ фэдэу апшъэрэ еджапіэм мылъку-техникэ лъэныкъомкіэ иіофхэм язытет нахышіу шіыгъэным тегущыіагъэх. Къуижъ Саидэ къызэриіуагъэмкіэ, Мыекъопэ къэралыгъо технологическэ университетым иобщежитиеущытыщт унэу щэу зэтетым ишіын графикым диштэу макіо. Зэрэгугъэхэрэмкіэ, мы илъэсым ыкіэм ехъулізу псэуалъэр хьазыр хъущт.

Ащ нэужым республикэм и ЛІышъхьэ Іукіагъ Адыгэ Республикэм мэзхэмкіэ и Гъэюрышіапіэ ипащэу Былымыхьэ

Рэщыдэ. Тхьакіущынэ Аслъан ащ фэгушіуагъ ведомствэ тамыгъэу «Урысыем имэзхэм якъэухьумэнрэ хэхьоныгъэ ягъэшіыгъэнымрэ апае» зыфию 2014-рэ илъэсым юфэу ашіагъэм икізуххэм ялъытыгъэу къыфагъэшъошагъэм пае.

Адыгеим и ЛшІышъхьэ къызэрэхигъэщыгъэмкіэ, илъэсиплі фэдиз хъугъэшъ республикэм имэзхэм машіом лъэшэу закъыщиштэу къыхэкіыгъэп, джащ фэдэу тапэкіи а Іофшіэным къыкіырамыгъэчынэу къариіуагъ. Текіоныгъэшхом ия 70-рэ илъэс ихэгъэунэфыкіын тегъэпсыхьагъэу Волгоград къыращыгъэ чъыгэе ціыкіухэу илъэсыбэ къэзгъашіэхэрэр Мыекъуапэ зэрэщагъэтіысхьащтхэм иіофыгъуи тегущыіагъэх.

Нэбгырэ мини 2-м ехъумэ атыщт

Зыкі къэралыгъо ушэтыным изэхэщэн фэгъэзэгъэ loфшlэкlo купым изичэзыу зэхэсыгъо мы мафэхэм щыlагъ. Ар зэрищагъ Адыгэ Республикэм ивице-премьерэу Наталья Широковам.

Іофтхьабзэм хэлэжьагъэх АР-м гъэсэныгъэмрэ шІэныгъэмрэкІэ иминистрэу Хъуажъ Аминэт, ащ иапэрэ гуадзэу Надежда Кабановар, гъэсэныгъэм игъэІорышІапІэхэм, гурыт еджапІэхэм япащэхэр. АР-м гъэ-

Республикэм ар зэрифэшъуашэу щыкlоным фэшl lофшlэнышхо зэшlотэхы. Шъыпкъагъэ хэлъэу ар зэхэщэгъэныр зэкlэми типшъэрылъ, — къыlуагъ Наталья Широковам.

AP-м гъэсэныгъэмрэ шІэны-



сэныгъэмрэ шlэныгъэмрэкlэ и Министерствэ иобщественнэ совет хэтхэри апэрэу мыщ къырагъэблэгъагъэх.

— Зыкі къэралыгъо ушэтыныр рагъэжьэнкіэ къэнагъэр бэп.

гъэмрэкіэ иминистрэу Хъуажъ Аминэт къызэриіуагъэмкіэ, мы илъэсым зыкі къэралыгъо ушэтыныр Адыгеимкіэ нэбгырэ мини 2-м ехъумэ атынэу щыт. Ахэм ащыщэу мыгъэ гурыт еджа-

піэм къычіэкіыхэрэр нэбгырэ 1888-рэ мэхъу, адрэхэр блэкіыгъэ илъэсхэм ар къэзыухыгъагъэхэр, гъэрекіо зыфэмытыгъэхэр ыкіи сэнэхьат зыщызэрагъэгъотырэ еджапіэхэм ащеджэхэрэр ары.

- ЗыкІ къэралыгьо ушэтынхэм тикіэлэеджакіохэр ясагъэх, шІэныгъэу аІэкІэлъыр къагъэшъыпкъэжьынымкІэ амалышІухэр къаритыгъ. Ащ дакІоу, дэгъоу еджэрэ ныбжьык Іэхэм апшъэрэ еджапіэхэм ачіэхьанхэр нахь ІэшІэх къафэхъугь. ГумэкІыгьохэри, щыкlагъэхэри зэрэщыlэхэр дэгьоу къыдгурэю, ахэм ядэгьэзыжьыни ыуж тит. Шъыпкъэныгъэ хэлъэу ушэтынхэр зэхэшэгьэнхэм фэш бэ зэшохыгьэ хъугъэр. ГъэрекІо къыщегъэжьагьэу тишъолъыр дэмытхагьэхэу ушэтыныр зытынэу щытхэм тынаІэ лъэшэу атетэгъэты. Мы аужырэ илъэсхэм регистрацие зимыІэ ныбжьыкІэ 19 республикэм ирайон зэфэшъхьафхэм адэт гурыт еджапІэхэм ащеджэ, ахэм ушэтыныр афэмытынкІэ щынагьо щыІ, — къыІуагь Хъуажъ Аминэт.

Джащ фэдэу ушэтынхэр зыщатыщт чіыпіэхэр зэрэзэтыра-гьэпсыхьэхэрэр, ахэм ащыіэщтхэр хэушъхьафыкіыгьэу зэрагьэхьазырхэрэр зэхэсыгьом къыщаіуагь. Тапэкіэ нахьыбэу анаіэ зытырагьэтын фэе льэныкьохэр агьэнэфагьэх, пшъэрыльхэр зыфагьэуцужыыгьэх.

ПІАТІЫКЪО Анет.

Лъэтегъэуцо щывагъ



Пеопардхэр нахыбэу Кавказым щыпсэунхэм тегьэпсыхьэгьэ проектэу чыопсым икьэухьумэн фэгьэзэгьэ Дунэе фондым кьыхихыгьэр агьэцакіэзэ, WWF-м Урысыемкіэ икьутамэу «Российский Кавказ» зыфиюрэмрэ чыопс паркэу «Тхьакышху» зыфиюрэмрэ ащылажьэхэрэм Адыгеим юфышхо щызэшіуахы. Гущыіэм пае, республикэм иапшьэрэ еджапіэхэм ачіэсхэм апае бэмышізу зигугьу кьэтшіыгьэ проектым ильэтегьэуцо ахэм зэхащэгьагь.

— Леопардхэр Кавказым зэрэщыпсэугьэхэм итарихъ фэгъэхьыгъэ фильмыр студентхэм къафэдгъэлъэгъуагъ, проектым фэгъэхьыгъэу къафэтloтагь, ащ фэдэ хьакІэ-къуакІэхэм заlукlэхэкlэ зэрэзекlонхэ фаер ятІуагъ, — къыІуагъ чІыопс паркэу «ТхьакІышху» зыфи-Іорэм ипащэу Шэуджэн Инвер. — Мы лъэныкъомкlэ loфхэр едгъэжьэгъэ къодыех. ТапэкІэ Мыекъопэ районым къэбар гъэнэфагъэхэр зэрытыщт пхъэмбгъухэр ащыдгъэуцухэ, леопардхэр зыхатІупщыхьащт чІыпіэхэм къапэблэгъэ псэупіэхэм

Шъугу къэтэгъэкlыжьы: чlыопсым икъэухъумэн фэгъэзэгъэ Дунэе фондым леопардхэр Кавказым нахьыбэу щыпсэунхэм тегъэпсыхьэгъэ проектыр 2005-рэ илъэсым ыгъэцакlэу ригъэжьагъ. Мыщ фэдэ хьакlэ-

адэсхэм таlукіэ, шэкіонымкіэ

мехоІян мехеІппІштемымих

тадэгущыІэ тшІоигъу.

къуакІэхэр тапэкІэ тикрай жъугъэу щыпсэущтыгъэх, ау блэкІыгъэ лІэшІэгъум ыкІэхэм адэжь ахэр агъэкІодыгъагъэх. Урысые Федерацием чІыопсымкІэ и Министерствэ Іэпы-Іэгъу къызэрэфэхъугъэм тетэу леопардхэр зыщахъущт Гупчэ Шъачэ щагъэпсыгъагъ. Дунаим ичІыпІэ зэфэшъхьафхэм къаращыгъэ леопардхэм илъэситіукіэ узэкіэіэбэжьмэ щыриплі къакІэхъуагъ, блэкІыгъэ илъэсым ахэм джыри щы къахэхъуагъ. Гупчэм щапlугъэ леопард ныбжьыкІэхэр мы илъэсым ижъоныгъуакІэ апэрэу шъхьафитэу чІыопсым хатІупщыхьащтых. Леопардхэм япчъагьэ зыпкъ игьэуцожьыгьэнымкІэ программэр зытегьэпсыхьагьэр псэушъхьэ лъэпкъ зэфэшъхьафхэм япчъагъэ къызэтегъэнэжьыгъэныр ыкІи ахэр гъэбэгъогъэнхэр ары.

(Тикорр.).

Автотранспортыр ауплъэк**і**ущт

Мэлыльфэгъум и 17 — 18-м Адыгеим игьогухэм автомобилэу ащызекlохэрэр кьагьэуцузэ аупльэкlущтых.

Автомобиль гъогухэм уарыкіоныр щынагъо зэрэхъугъэм, машинэ зэутэкіхэм ціыфхэр зэрахэфыкъухьэхэрэм ащ фэдэ уплъэкіунхэр рагъэкіокіынхэ фаеу ешіы.

Мэлылъфэгъум и 4-м Урысые Федерацием хэгъэгу кloцl loфхэмкlэ и Министерствэ гъо-

гурыкіоныр щынэгьончьэнымкіэ и Гъэіорышіэпіэ шъхьаіэ къышіыгьэ унашьоу «О мерах по повышению эффективности надзора за дорожным движением» зыфиіорэм къыпкъырыкіыхэзэ Адыгэ Республикэми щаштэгьэ унашъохэр агьэцэкіэнхэмкіэ Іофтхьабзэу зэра-

хьащтым ишІуагъэ къэкІощт.

Анахьэу анаІэ зытырагъэтыщтыр ыкІи къыхагъэщыщтхэр ешъуагъэу рулым кІэрытІысхьагъэхэр, автомобилыр зэраестынытыфи мынеф зимы дехејымиг хьэм сыхьатыр 8-м къыщегъэжьагъэу чэщым сыхьатыр 1-м нэс рулым кІэрысын фимытхэу хэушъхьафыкІыгъэ тхылъхэр зэратыгьэ водительхэу а уахътэм зекІохэрэр арых.

> ПІАТІЫКЪО Ичрам.



Лъэпкъым ыбзэ — лъэпкъым ыпс

ЦІыф льэпкъ дунаим тетэп ежь ильэпкъыбзэ нахь шІомыдахэу, нахь шІомыльапІэу. Арэу зыкІыщытыри гъэнэфагъэ: цІыфхэр пстэумэ апэу зэпэблагьэ зышІыхэрэр, зэгурызгьаІохэрэр, агу ильыр къызэраІорэр бзэр ары.

Ижъырэ лъэхъаным къышегъэжьагъэу цІыф лъэпкъ зэфэшъхьафхэм ягъунэгъухэм. ежьхэм яныдэлъфыбзэ нэмыкІэу сатыу зыдашІырэ хэгъэгухэм якъэралыгъуабзэхэр зэрагъэшІэным пылъыгъэх. Ащ ишІогъэшхо къякІыщтыгъэ, зыбзэ ашІэрэм нахь псынкІэу гуры-Іощтыгьэх ыкІи езэгьыщтыгьэх.

Еджэгъэшхохэм ыкІи шІэныгъэлэжьхэм зэрэхагъэунэфыкІырэмкІэ, дунаим бзэ пчъагъэу тетым ренэу къыщэкІэ. Джырэ охътакІэм цІыф лъэпкъхэм бзэ зэфэшъхьафэу 2500-рэ къызфагъэфедэ, гукъау нахь мышІэми, ахэм ащыщхэм ягъашІэ аухы. Тэ тыбзи икъоу тыпымылъмэ, а щынагъор къыпыщылъ.

Бзэр лъэпкъым ыпс, бзэр зыкІодыкІэ, лъэпкъыри щыІэжьыщтэп. Арышъ, бзэм дунэе гъашІэу иІэщтыр зэлъытыгъэр ар зигупсэ цыфхэм шулъэгъоу, лъытэныгъэу, уасэу фыряІэр

Адыгэ лъэпкъыри лъэпкъ цыкlvхэм ашыш. Тикъэралыгьошхо адыгэ мини 100-м ехъу, къэбэртаеу мин 400-м ехъу, щэрджэсэу мин 50 фэдиз непэ щэпсэу. Телевидением Іоф ешІэ, гъэзетхэр адыгабзэкІэ къыдэкіых, тхыль тедзапіи тиі, апшъэрэ ыкІи гурыт еджапІэхэм лъэпкъыбзэр ащызэрагъашіэ. Тыадыгэнэу, тылъэпкъ шъхьафэу дунаим тытетынэу тыфаемэ, тыбзэ тшІэн ыкІи тыпылъын фае.

Лъэпкъыбзэм фэгъэхьыгъэ Іофыгъоу тапэ къиуцохэрэм анахь шъхьаІэр ащ изэгъэшІэн ары. Илъэс пчъагъэ хъугъэу къоджэ еджапіэм Іоф щысэшіэ. КІэлэеджакІомэ тыбзэ ашІэным, тилитературэ шІу алъэгъуным, лъэпкъ тарихъыр, лъэпкъ культурэр агъэлъэпІэнхэм, рыгушхонхэм зэрэфэтпІущтхэм тишъыпкъэу тыпылъ. Арэу щытми, Іофыгьо зэфэшъхьафхэр бзэм

епхыгъэу изэгъэшІэнкІэ пэрыохъу хъухэу тапашъхьэ къеуцох.

Илъэс къэс бзэ зэгьэшІэным епхыгьэ сыхьатхэм къашэкіэ. ащ лъэшэу изэрар къэкІо, сыда пІомэ зы сыхьаткІэ сабыим тхакІи еджакІи икъоу ебгъэшІэнышъ, бзэр шІу ебгъэлъэгъун плъэкІыщтэп.

Нахьыжъхэу бзэр зымышІэхэрэм якlалэхэм адыгабзэр ямыщык агъэу алъытэ. Ахэм къагуры Іорэп лъэпкъым инеущрэ мафэ бэкІэ зэрялъытыгъэр.

КІэлэеджакІохэр зэреджэщтхэ учебникхэр икъоу щыІэхэп; литературэм ихрестоматиехэм учебникхэр ягъусэхэп; пычыгъохэу литературнэ произведениехэм къахахыгъэхэр сабыйхэм аныбжь диштэхэрэп, еджэнхэкІэ ашІогъэшІэгьонхэп; титхакІомэ ятхылъхэр библиотекэхэм ачІэлъхэп.

КІэлэегъаджэмэ апае Іэпы-Іэгъухэр щыІэхэп, зыгорэхэр щыІэхэми, гъотыгъуаех; Интернетым нэмык дисциплинэхэм апае зыфаер къырахыми, тэ ащ фэдэ амал тиІэп; тиурокхэм ащыдгъэфедэрэ ІэпыІэгъухэр тэ къэтэгъотых, зэхэтэгъэуцох.

Зигугъу къэсшІыгъэ Іофыгъохэр зэшІопхынхэм пае зэкІэри зыпылъын фаер бзэм икъэухъумэн, зиныдэлъфыбзэ зыІумылъ лъэпкъыр зэрэщымыіэжьыштыр, зэрэкіодыжьыщтыр къагурыІон фае.

Адыгэ тхэкІо цІэрыІоу Кощбэе Пщымафэ етхы: «Сиадыгабзэ нахь бай, нахь къабзэ, нахь зэгъэфагъэ зэрэсшІыщтым мафэ къэс пІоми хъунэу сыпылъ. СымышІэрэ гущыІэ адыгабзэкІэ къэІуагъэу къызызгъотыкІэ, дышъэ такъыр къысіэкіэфагъэ фэдэу сэгушІо». Мы гущыІэхэм мэ-



хьанэшхо яІ. Ахэм нафэ къытфашІы тыбзэ дунэе мылъкоу зэрэтиІэр. Адыгэхэр япчъагъэкІэ мэкІагъэхэп, ау зэо зэпымыужьмэ якІодылІагъэх, нахьыбэр хымэ къэралыгъохэм хэхэсэу къарынагъ. Арэу щытми, тинасыпкІэ тыбзэ къызэтенагъ. Зыбзэ къэзыухъумэшъурэр лъэпкъынчъи лъэпсэнчъи хъурэп.

Нарт къэбарыжъхэмрэ пщыналъэхэмрэ, жэрыю народнэ творчествэр тиlэхэу тыгу дгъэкІодын тыфитэп. Адыгабзэм ибаиныгъэ мыхэм нафэ къытфашіы. Ащкіэ шіушіэгъэшхо иі ахэр зэгъэзэфэжьыгъэхэу къыдэзыгъэкІыжьыгъэхэ шІэныгъэлэжь инэу ХьэдэгьэлІэ Аскэр. Типросветительхэу Нэгъумэ Шорэ, Бэрсэй Умарэ, Іэшъхьэмэфэ Даутэ, КІэрэщэ Тембот, нэмыкІхэми бзэр агъэпытэным пае ашІагьэр бэ, акІуачІи, ягьашІи еблэжьыгъэхэп, ныдэлъфыбзэр ылъэ тырагъэуцуагъ.

Адыгабзэр бзэ баеу, къабзэу, зэгъэфагъэу зэрэщытым ишыхьат МэщбэшІэ Исхьакърэ Кощбэе Пщымафэрэ адыгабзэм щымыщ гущыІэ хэмытэу Къуріаныр къызэрэдагъэкіыгъэр. Мы щысэм къегъэлъагъо бзэ тхьамыкіэ зэрэщымыіэр. ТхьамыкІэр узыфэе гупшысэр къызэрипІотыкІыщт тиадыгабзэ зымышІэрэ цІыфыр ары. ІэкІыб къэралыгъохэм ащы-

псэурэ адыгэхэми, нэмык лъэпкъ къыхэкІыгъэхэми адыгабзэр зэрагъашІэ. Францием икъэлэ шъхьаІэу Париж дэт vниверситетым Ivтых Пари зэшъхьэгъусэхэр, адыгабзэр яныдэлъфыбзэм фэдэу ахэм ашІэ, адыгабзэр ылъапсэу докторскэ диссертациехэр атхыгъэх.

Сыд фэдиз хьазаб хэтыгъэхэми, тхакІи еджакІи аlэкІэмылъыгъэми, адыгэхэм яжабзэ зыщагъэгъупшагъэп, баиныгъэу хэлъыр, ІэшІугъэу кІэлъыр ажэ дамыгъэкlызэ, зэрэзэгьэфагьэу, дышъэ зэрыблэу тимафэхэм къынагъэсыжьыгъ. Лъэпкъым идунэететыкІи, ишэнхабзэхэри, иІуплъи, ыкупкІи шІу зыплъэгъурэр бзэу Іулъыр пшІэ зыхъукІэ ары. Урысыбзэр зыlульыгьэ хъульфыгьэхэу, бзылъфыгъэхэу мин пчъагъэ тэ къытхахьэхи тщыщ хъужьыгъэх. Пачъыхьэхэм ялъэхъан Урысыем хабзэу илъыгъэхэм ямызэгъхэу зышъхьэ къезыхьыжьэжьыхэрэм ащыщыбэ тижъымэ къахэхьажьыщтыгъэх. ШъхьэегъэзыпІэ заратыкІэ адыгабзэр зэрагъашІэштыгъэ, адыгэ хъухэти, адыгагъэм рыгъуазэхэу, адыгэхэр шІу алъэгъухэу, «адыгэ» пІомэ, зыуагъэукІынэу, тилъэпкъ щыщ шъыпкъэ хъущтыгъэх. Тиадыгабзэ тхьамыкІагьэмэ, тиадыгагьэ лъэпсэшІу имыІагъэмэ, урысхэри, ермэлхэри, нэмык цыф лъэпкъхэри къытхэзэгъэщтыгъэхэп, нахь ціыфышіухэр, гукІэгъу зыхэлъхэр къагъотыныехэшъ, мэкІэ-макІэу ашъхьэ щагьэзыежьыщтыгь. КъаІотэжьы цыган кІалэу Тэхъутэмыкъуае щапІугъэр дзэм защэм янэятэхэм къафитхыгъагъэу: «Дзэшхоу сызхэфагьэм сэ зыр ары адыгэ кlалэу ахэтыр...». Адыгабзэр зыlулъэу къэтэджыгъэ кlалэм адыгэкlэ зелъытэжьы, рэгушхо.

Тэ урысыбзэ тІэкІу зэлгъашІэмэ, «Адыгабзэр хэта зищыкІагъэр, Лабэ е Пшызэ уикІымэ, мэкІодыжьы» тэІошъ, тиныдэлъфыбзэ Іум-пэм тэшІы, тэр-тэрэу зытэгъэцІыкІужьы, ажеІшк ,ихетэт епана мехиажит тэулъэгу.

Бзэм агуи апси етыгъэу институтым тыщырагъэджагъ Даур Хьазрэт, КІэрэщэ Зайнаб, Шъаукъо Аскэрбый, КІуращынэ Казбек, Бырсыр Батырбый, нэмыкІхэми. Бзэр куоу тшІэным, тильэпкъ дгъэлъэпІэным ахэм тыфагъасэщтыгъ. Бзэ пчъагъэ пшІэныр дэгъу. уахътэми дештэ, ар мыкlодыжьын мылъкоу щыт, ау ащ къикІырэп уиныдэлъфыбзэ дэдзых пшІыныр.

Бзэр лъэпкъым ыпсэшъ, ныбжьыкІэмэ тащэгугъы бзэ пытэ түүльэү цыфхэм тахагъэтынэу, тигугъи, тигупшыси, тищыІэныгъи тыбзэкІэ зэдгъэфэн тлъэкІынэу, тиадыгагъэ тщымыгъупшэнэу, тыбзэ тымыгъэкlодэу тидахэ ядгъаloу тапэкІэ тылъагъэкІотэнэу.

Бзэм нахь кІэн лъапІэ цІыф лъэпкъ пэпчъ иІэп. Тэ тиадыгабзи ибаигъэ хэрэхъу. Ащ ыпсэ дгъэкІэжьэу дунаим тет зэпытынэу, тижъи, тикІи агъэлъэпіэнэу, тиныбжьыкіэхэм шіу алъэгъунэу, къыткІэхъухьэхэрэм гъэшіэрэ кіэнэу яіэнэу сэ непэ ащ сыфэлъаю.

АУЛЪЭ Асиет. Хьакурынэхьэблэ еджапіэм икіэлэегъадж.



Гъэтхэ мазэхэм дунаир къызыкІэжьырэм, гъэпсэфыгьо мафэ горэм тефэу, Пэнэхэс дэт гурыт еджапІэм Ацумыжъ Мэдинэ ишІэжъ фэгъэхьыгъэ зэнэкъокъухэр шахматхэмкІэ шыкІохэу хабзэ хъугъэ.

Я 7-рэ зэlукlэгьоу бэмышlэу мыщ щыкІуагъэм спортсмен 50-м ехъу хэлэжьагь. Мыхэм «ябэнакІэ» еплъынхэу къуаджэм щыщыбэ еджапіэм къекІолІэгьагь. Зэнэкьокъур къызэІуахыгъ ыкІи гуфэбэныгъэрэ пытагъэрэ ахэлъэу текІоныгъэм фэбэнэнхэу къекІолІагъэхэм закъыфагъэзагъ муниципальнэ гъэпсыкІэ зиІэ «Афыпсыпэ къоджэ псэупІэм» иадминистрацие ипащэ игуадзэу Ацумыжъ Щамилэ, шахматешІэнымкІэ ветеранэу Ахэджэго Казбек, Ацумыжъ Мэдинэ

Тхьашъуегъэпсэу, пэнэхэсхэр!

ыкІи нахьыжъзу къуаджэм поселкзу Инэм къикІыгъз студэсхэм ащыщхэр.

Сыхьат зыхыблырэ зэнэкъокъухэр кІуагъэх. Турнирхэм бэрэ ахэлэжьагьэу опытышхо зиІэхэм ныбжьыкІэхэр къатекІоуи хъугъэ, уахътэр фимыкъоу «зыкъэзытыгъэхэри» къахэкІыгъэх. Апэрэ чІыпІищыр зыубытыщтхэр аужырэ такъикъхэр ары ныІэп къызынэфагьэр. Ащ фэдизым шахмат ешІэхэрэм яныбджэгъухэр къэхъущтыр амыші у гумэкіым зэридзагьэх. Апэрэ чІыпІэр къалэу Темрюк къикІыгъэу спортымкІэ мастерэу Андрей Усковым ыубытыгь. ЯтІонэрэ чІыпІэр Къыблэ федеральнэ шъолъырым, Краснодар краим, Адыгэ Республикэм ашызэлъашІэрэ шахматисткэ ныбжьыкІэу, къуаджэм шышэу яхэнэрэ классым шеджэрэ Хьахъурэтэ Джульеттэ

ишъэогъугъэхэр, иlахьылхэр къыдихыгъ. Ящэнэрэ чlыпlэмкlэ дент ныбжьыкІэу Виктор Рудный фэгушІуагъэх.

> Зэнэкъокъум хэлэжьагъэхэм аціэкіэ къэгущыіагъ общественнэ Іофшіэнхэр чанэу зэхэзыщэу ыкІи ахэлажьэу, Адыгэкъалэ шахматымкІэ ифедерацие итхьаматэу, шахматымкІэ тренерэу УдыкІэко Уалид. Илъэс къэс Ацумыжъым ишІэжь фэгъэхьыгъэ зэнэкъокъухэм ахэлажьэхэрэм япчъагъэ зэрэхахъорэр, апэрэ зэнэкъокъухэм нэбгырэ зыбгъупшІ ахэлажьэщтыгъэмэ, джы Краснодар краим, Мыекъуапэ, Адыгэ Республикэм ирайонхэм ащыщ спортсменхэр къыхэлажьэхэ зэрэхъугъэр игуапэу къыхигъэщыгъ. Ар зишІушІагъэу, зэнэкъокъухэм якІэщакІохэу, къоджэ администрацием ипащэу КІакІыхъу Ахьмэд, Тэхъутэмы

къое район администрацием физкультурэмкіэ, спортымкіэ ыкІи ныбжьыкІэ ІофыгьохэмкІэ икомитет итхьаматэу Джарымэкъо Азмэт, физкультурэмкІэ ыкіи спортымкіэ Урысыем иотличникэу, физкультурэмкІэ Урысыем июфышіэ гьэшіуагьэу, тренер шъхьа ву Хьагъур Аслъан, Пэнэхэс еджапІэм иІофышіэхэм инэу зэрафэразэхэр Уалидэ къыкІигъэтхъыгъ.

— Илъэс пчъагъэ хъугъэу зэнэкъокъухэу мыщ щызэхащэхэрэм къагъэлъагъо пэнэхэсхэм Ацумыжъ Мэдинэ зэрагъэлъапІэрэр, осэшхо зэрэфашІырэр, ціыфыбэмэ а шіулъэгъур алъагъэlэсы зэрашlоигьор, — къыІуагь ащ. — Мыщ фэдэу тикъуаджэхэм, районхэм яцІыф гьэшІуагьэхэм афэгъэхьыгъэ зэнэкъокъухэр ащызэхащэ зыхъукІэ, адыгэ лъэпкъыр нахь пытэ хъущт, тикlалэхэри спортым нахь фэщагъэу, яреспублики нахь шІу алъэгъоу къэтэджыщтых.

КЪЭЗЭНЭ Юсыф. Сурэтым итхэр: Хьахъурэтэ Джульеттрэ итренерэу Хьагъур Аслъанрэ.



• ГАНДБОЛ



Джэнчэтэ СултІан бэгъашІэ мыхъугъэми, Іофыгъуабэ ыгъэцэкІэнэу игъо ифагъ. Мыекъуапэ щеджэрэ пшъэшъэжъыехэр ыугьоихэзэ, гандбол командэ къалэм щызэхищагъ. КІэлэцІыкІу-ныбжьыкІэ спорт еджапІэу Александр Тришиным пэщэныгъэ зыдызэрихьэрэм щигъэсэгъэ пшъашъэхэр Урысыем ихэшыпыкІыгъэ командэ хэтхэу дунаим, Европэм дышъэ медальхэр къащахьыгъэх. Олимпиадэ джэгунхэм ятІонэрэ чіыпіэр шаубытыгъ. Мыекъопэ «Адыифым» ящэнэрэ чІыпІэр гьогогьуитІо суперлигэм къыщыдихыгъ. Тиспортсменкэхэу Анна Кареевар, Анна Игнатченкэр, Яна Усковар дунаим ціэрыю щыхъугъэх. Ошіэдэмышізу тхэкіыжьыгьэ Джэнчэтэ Султіан ишіушіагьэкіэ къытхэт. Мыекъуапэ икІэлэцІыкІу-ныбжьыкіэ спорт еджапізу N 1-м С. Джэнчатэм ыцІэ фаусыгъ. Дунаир зехъожьым ыуж Адыгэ Республикэм и ЛІышъхьэу ТхьакІущынэ Аслъан иунашъокІэ тиреспубликэ итын анахь лъапІэу медалэу «Адыгеим и Щытхъузехьэр» фагьэшьошагь.

ГукІи, псэкІи исэнэхьат рылажьэзэ, спортым «хэстыхьагь» Джэнчэтэ Султlан. ЦІыфышloy, ныбджэгъу дэгъоу, интернационалистэу, Адыгэ Республикэм ипатриот шъыпкъэу ар щытыгъ. Ар ицІыфыгьэкІэ зышІэштыгьэхэ Джармэкъо Юсыф, ХьакІэмызэ Аслъан, Александр Тришиным, Абрэдж Юрэ, ЕмтІылъ Юсыф, Натхъо Адам, Ольга Рюминам, Евгений Трефиловым, нэмыкІхэм къызэраlорэмкlэ, Султlан непи къытхэтэу алъытэ, упчІэжьэгъу Урысыемрэ Адыгеимрэ язаслуженнэ тренерэу, Мыекъуапэ гандбол клуб щызэхэщэгъэным кІэщакІо фэхьугьэу Джэнчэтэ СултІан фэгьэхьыгьэ шІэжь турнир Адыгэ къэралыгьо университетым физкультурэмрэ дзюдомрэкІэ и Институт щыкІуагь.

Тренер шъхьаlэу тиlэгъэ Джэнчэтэ СултІан гукІэгъоу хэлъыгъэмкІэ, адыгагъэу зэрихьэрэмкІэ тызылъищэщтыгъ. Сэ Адыгеим сыкъыщыхъугъэп. «Адыифым» сезыгъэблэгъагъэр Султlан ары. Мыекъуапэ ныбджэгъубэ щысиІэу, унагьо щызгьотыгьэу сыщэпсэу. Гъунэ имыІэу титренер цІэрыІо сыфэраз, — elo спор-

тымкІэ мастерэу Наталья Ерем-

ашІы ашІоигъоу уахътэ къякІу.

Джэнчэтэ СултІан фэдэ тренер дэгъу къэмыхъужьыщтэу елъытэ дунаим ичемпионкэу Анна Игнатченкэм. ЗэхэщакІомэ ахэтэу С. Джэнчатэм фэгьэхьыгьэ тхыль Мыекъуапэ къыщыдагъэкІыгъ. Гандбол клубэу «Адыифым» ипащэу Цэй Аслъанчэрыерэ командэм итренер шъхьаІэу, Урысыем изаслуженнэ тренерэу Анатолий Скоробогатовымрэ къызэрэтаlуагъэу, шlэжь турнирхэм яшІуагъэкІэ Джэнчэтэ СултІан ишІушІагъэ цІыфхэм нахь зэлъашІэ, ныбжьыкІэу гандболым, нэмык спорт лъэпкъхэм апыщагъэхэм япчъагъэ хэхъо.

ЕшІэгъухэр

Мыекъуапэ шІэжь турнирэу щыкІуагъэм Азербайджан, Ростов-на-Дону, Ставрополь, Адыгеим якомандэхэр щызэнэкъокъугьэх. «Адыифыр» «Ростов-Доным»

иныбжьыкІэ командэ 30:27-у, Азербайджан 31:26-у, «Ставропольем» 27:26-у атекІуи, апэрэ чІыпІэр къыдихыгъ. Азербайджан къикІыгъэхэр ятІонэрэ хъугъэх, «Ставропольем» ящэнэрэ чыпіэр фагьэшьошагь.

ХагъэунэфыкІырэ чІыпІэхэр къыдэзыхыгъэ командэхэм, анахь дэгъоу ешІэгъэ спортсменкэхэм кубокхэр, нэпэеплъ шІухьафтынхэр, щытхъу тхылъхэр аратыжьыгьэх. Судьяу Ешыгоо Нухьэ хэушъхьафыкІыгъэ шІухьафтын фашІыгъ.



КЪЫТХЭТ

«Адыифым» анахь дэгъоу щешІагьэу къыхахыгьэр спортымкІэ мастерэу Ольга Исаченкэр ары. Тикомандэ фэшъыпкъэу илъэсыбэ хъугъэу зэрэхэтым фэшІ Наталья Еремченкэм нэпэеплъ шІухьафтын фашІыгъ. «Адыгэмэ ячІыгу — чемпионхэм ячlыгу» зыфиlорэ тхылъыр ащ ратыгъ. Милица Грбавчевич къэлапчъэм Іэгуаор анахыбэрэ дэзыдзагьэмэ ащыщ.

Азербайджан икомандэ итренерхэу Рафига Шабаевам, ар Олимпиадэ джэгунхэу 1976-рэ илъэсым Канадэ щыкІуагъэхэм ячемпионк, Константин Рувинскэм зэнэкъокъур лъэшэу агу рихьыгь, джыри Мыекъуапэ къэкІонхэу фаех.

Зэнэкьокъум хэлэжьэгъэ командэхэр; «Адыифым» иешlакlохэу Наталья Еремченкэр, Ольга Исаченкэр, Милица Грбавчевич.

О ДИНЫМРЭ ЗЭКЪОШНЫГЪЭМ ИГЪОГУХЭМРЭ

ченкэм.

Лъэпкъ зэфыщытыкіэр агъэпытэ

Адыгэ Республикэмрэ Краснодар краимрэ ащыпсэурэ быслымэнхэм я Диндэлэжьапіэ тыгъуасэ зэlукlэгъоу щыкlуагъэр пlуныгъэм, лъэпкъ шІэжьым, адыгэу дунаим тетхэм язэпхыныгьэ гъэпытэгъэным афэгъэхыгъагъ.

Быслъымэн диныр зылэжьырэ Шъхьэлэхъо Ибрахьим, Хьэсани Мыхьамэт, Нэхэе Рустам, Бэрзэдж Бислъан, Теуцожь Руслъан, Мендыу Анзор, Тхьагъу Мыхьамэт Израиль кІощтых. Купым ипащэхэу Шъхьэлэхъо Ибрахьимэрэ Хьэсани Мыхьамэтрэ тызэрэщагъэгъозагъэу, Израиль зыкІохэкІэ, дунаим тет быслъымэнхэм ямэщыт анахь мыти муетье смонидения смонидения иІофшіакіэ зэрагьэшіэщт. Динымрэ піуныгь едместыну і мехостыную в сербыть охом атегущыІэщтых.

— Купыр гъогу техьанымкІэ зэхэщэн Іофыгьохэр бизнесменэу Нэпсэу Нихьад ыгьэцэкІагьэх.

Ащ лъэшэу тыфэраз, — къытиІуагъ Хьэсани Мыхьамэт. — Адыгэхэр зыщыпсэурэ къуаджэхэу Кфар-Камэрэ Рихьаниерэ тащыІэщт. Музейхэм якъэгъэлъэгъонхэр цІыфхэм ашІогъэ-



шІэгьонхэу къэбархэр зэхэтхыгьэхэшъ, тызыкІзупчІз тшІоигъор макІэп.

Кфар-Камэ дэс тильэпкьэгъухэр адыгабзэкІэ мэгущыІэх. ІэкІыб хэгъэгу исхэу тыбзэ къызэраухъумэрэр Іоф къызэрыкІоп. Шъхьэлэхъо Ибрахьимэ зэрилъытэрэмкіэ, Адыгеимрэ Израиль--дифаледини уехеГиныдэльфыбзэ зэзыгъашІэхэрэр нахьыбэрэ зэlукlэнхэмкlэ диным, культурэм, гъэсэныгъэм яІофышІэхэм опытэу яІэр гъэфедэгъэн фае.

Адыгэу дунаим тетхэм язэлъы-ІэсыкІэхэм зягъэушъомбгъугъэнымкІэ Интернетыр, телевидениер, гъэзетхэр, радиор зэрагъэфедэщтхэм Израиль щытегущы 1э-

Сурэтым итхэр: Израиль ежьэнхэм ыпэкіэ гущыіэгъу зэфэхъугъэх.

> НэкІубгъор зыгъэхьазырыгъэр ЕМТІЫЛЪ Нурбый.

Зэхэзыщагъэр ыкІи къыдэзыгъэкІырэр:

Адыгэ Республикэм лъэпкъ ІофхэмкІэ, ІэкІыб къэралхэм ащыпсэурэ тилъэпкъэгъухэм адыряІэ зэпхыныгъэхэмкІэ ыкІи къэбар жъугъэм иамалхэмкІэ и Комитет Адресыр: ур. Крестьянскэр, 236

Редакциер зыдэщыІэр: 385000,

къ. Мыекъуапэ, ур. Первомайскэр, 197.

Телефонхэр:

приемнэр: 52-16-79, редактор шъхьаІэм иапэрэ гуадзэр: 52-49-44,

редактор гуадзэрпшъэдэкІыжь зыхьырэ секретарыр: 52-16-77.

E-mail: adygvoice@mail.ru

Зыщаушыхьатыгъэр:

Урысые Федерацием хэутын ІофхэмкІэ, телерадиокъэтынхэмкІ́э ыкІи зэлъы-ІэсыкІэ амалхэмкІэ и Министерствэ и Темыр-Кавказ шІапІ, зэраушыхьатыгъэ номерыр ПИ №ТУ23-00916

Зыщыхаутырэр

OAO-y «Полиграф-ЮГ», 385000, къ. Мыекъуапэ, ур. Пионерскэр, 268

> ЗэкІэмкІи пчъагъэр 4030 Индексхэр 52161 52162 Зак. 657

Хэутыным узщыкІэтхэнэу щыт уахътэр Сыхьатыр 18.00 ЗыщыкІэтхэгъэхэ уахътэр Сыхьатыр 18.00

> Редактор шъхьаІэр Дэрбэ Тимур

Редактор шъхьаІэм иапэрэ гуадзэр

> МэщлІэкъо Саид

ПшъэдэкІыжь зыхьырэ секретарыр ЖакІэмыкъо Аминэт